

Kommunustýrisslógin

Ll. nr. 87 frá 17.05.2000 um kommunustýri (kommunustýrisslógin)

Kapittul 1 Lógarøki og allýsingar

§ 1. Ásetingarnar í lögini verða nýttar í öllum viðurskiftum í kommunala stýrinum, uttan so, at serlig undantök eru heimilað í aðrari lóggávu.

§ 2. Við meirilutavali í hesi lög verður sipað til ein valhátt, har tað valevni, ið fær meir enn helmingin av atkvøðunum frá teimum, ið eru á fundi, er valt.

Stk. 2. Fæst tilíkur meiriluti ikki við fyrstu atkvøðugreiðslu, verður atkvøtt umaftur. Fær heldur eingin meiriluta hesa ferð, verður bundið val ímillum tvey teirra, ið fingu flestar atkvøður. Stendur á jövnum hjá fleiri enn tveimur valevnum, verður lutakast um, hvørji tey tvey skulu verða, sum endalig atkvøðugreiðsla tá verður um.

Stk. 3. Fær hvørgin teirra meiriluta hesa ferð, verður lutakast, sum borgarstjórin skipar fyri. Er borgarstjóri ikki valdur, skipar fyrst valdi limurin fyri hesum lutakasti.

§ 3. Við lutfalsvali í hesi lög verður sipað til ein valhátt, har kommunustýrisslimir frammanundan boða borgarstjóranum frá, at teir ganga saman í valbólk, og at teir vilja atkvøða saman.

Stk. 2. Limatalið í hvørjum bólki sær verður skift sundur við 1, 2, 3 o.s.fr. Býtingartalið, sum tá kemur fram, ásetir ta raðfylgju, ið hvør bólkur kann velja sítt umboð.

Stk. 3. Eru tvey ella fleiri býtingartöl líka stór, verður raðfylgjan funnin við lutakasti, sum borgarstjórin skipar fyri.

Stk. 4. Tá ið avgjört er, hvussu mong umboð hvør bólkur skal hava, eiga bólkarnir sum skjótast at boða borgarstjóranum frá, hvør umboðar hvønn bólkin.

Stk. 5. Sigur ein bólkur frá sær rættin at seta eitt ella fleiri umboð, verða teir leysu sessirnir býttir ímillum hinar bólkarnar eftir stk.1-3.

Kapittul 2 Kommunustýrið

§ 4. Kommunuviðurskifti verða stýrd av einum kommunustýri. Formaðurin í kommunustýrinum nevnist borgarstjóri. Kommunustýri verður nevnt bygda(r)ráð, tó kunna kommunustýri í kommunum við 1500 íbúgvum ella fleiri seg býráð.

Stk. 2. Kommunustýrið verður valt eftir reglunum í kommunalu vallógini.

§ 5. Kommunustýrið skal áseta nærrí reglur um síni stýrisviðurskifti í eini kommunustýrisskipan. Uppskot og broytingaruppskot til kommunustýrisskipan skulu hava tvær viðgerðir við í minsta lagi 14 daga millumbili.

Stk. 2. Talið á kommunustýrisslimum, sum í minsta lagi skal vera 7 og í mesta lagi 17, verður ásett í kommunustýrisskipanini. Limatalið skal vera stakt.

Stk. 3. Kommunustýrið skal áseta nærrí reglur um sína málsmannagongd í eini fundarskipan.

Stk. 4. Kommunustýrið skipar kommunalu umsitingina og skal áseta nærrí reglur um starvsfólkaviðurskiftini í eini starvsfólkaskipan.

Stk. 5. Ásetingarnar í sáttmálum og avtalum um lönar- og setanarviðurskifti fyri communal starvsfólk (íroknað kommunalar felagsskapir) og flokkingar og stig fyri störv, sum ikki frammundan greitt eru ásett í sáttmála ella avtalu, skulu góðkennast av landsstýrismanninum.

§ 6. Kommunustýrislimur hevur skyldu at lata seg velja til borgarstjóra, varaborgarstjóra, nevndarlim ella umboð, umframt at gera aðrar kommunalar uppgávur, sum kommunustýrið áleggur honum.

Stk. 2. Val av borgarstjóra hevur gildi alt valskeiðið. Borgarstjórin verður valdur millum kommunustýrislimirnar eftir meirilutavalháttinum sambært § 2. Setanarbrókur borgarstjórans verður ásettur í kommunustýrisskipanini til antin $\frac{1}{2}$ ella 1/1. Um setanarbrókurin er 1/1, skal borgarstjórin, tá ið hann er valdur, leggja borgarliga starvið frá sær umframt öll almenn álitisstörv, sum ikki beinleiðis hava samband við starvið sum borgarstjóri. Kommunustýrið kann loyva frávik frá regluni í 4. pkt, tá ið umræður störv sum eru beinleiðis fólkavald.

Stk. 3. Val av varaborgarstjóra hevur gildi alt valskeiðið. Varaborgarstjórin verður valdur millum kommunustýrislimirnar eftir meirilutavalháttinum sambært § 2. Varaborgarstjórin er í borgarstjórans stað, tá hesum berst frá, sí to § 24, stk. 2. Ásetir kommunustýrisskipanin, at 1. og 2. varaborgarstjóri skulu verða valdir, fer valið fram undir einum eftir lutfalsvalháttinum sambært § 3.

Stk 4. Kommunustýrislimur kann av persónligum ávum bera seg undan at vera borgarstjórvalevní.

Stk. 5. Um so er, at allir kommunustýrislimir bera seg undan at vera borgarstjórvalevní, sbr. stk. 4, og kommunustýrið sostatt ikki kann skipa seg innan ta í § 12, stk. 1, ásettu freist, kann landsstýrismaðurin taka avgerð um, at nýval skal útskrivast í viðkomandi kommunu.

§ 7. Kommunustýrislimur, sum er löntakari, hevur rætt til fríloyvi í tann mun, hann skal luttaka á fundum o.ø., sum nevnt er í § 9, stk. 1, 1-4, um ikki avgerandi fyrilit til arbeiði hansara tala ímóti hesum.

Stk. 2. Borgarstjóri, sum er í starvi hjá landinum, eini kommunu, communalum felagsskapi, landsfyrítoku ella hjá einum konsessioneraðum felag, hevur rætt til farloyvi úr starvi sínum.

§ 8. Stendur löntakari á valevnislista til kommunuval, ella er löntakari valdur til kommunustýrislim, má arbeiðsgevari hansara ikki siga hann úr starvi av hesi orsök.

Stk. 2. Verður löntakari, ið stendur á valevnislista til kommunuval, ella löntakari, ið er valdur til kommunustýrislim, sagdur úr starvi, liggar tað á arbeiðsgevaranum at prógva, at uppsøgnin ikki skyldast nevndu viðurskiftum.

Stk. 3. Um arbeiðsgevari brýtur stk. 1 við at siga löntakara úr starvi, skal arbeiðsgevarin rinda honum eina samsýning orsakað av hesum. Samsýningin, sum í mesta lagi kann svara til lön í 50 vikur, verður at áseta alt eftir starvsaldri og umstöðnum annars.

Stk. 4. Ásetingarnar í stk. 1-3 eru somuleiðis galldandi fyrir borgarstjóra, ið hevur rætt til farloyvi eftir § 7, stk. 2.

§ 9. Landsstýrismaðurin ásetir nærrí reglur um samsýning til kommunustýrislimir. Samsýning kann m.a. verða veitt fyrir:

1. luttøku á kommunustýrisfundum og nevndarfundum,
2. luttøku á øðrum fundum í sambandi við útinning av starvinum sum kommunalt valdur limur,
3. skeiðsluttøku, sum kommunustýrið hevur góðkent,
4. annað virksemi, eftir umbøn frá kommunustýrinum ella eini fastari nevnd.

Stk. 2. Landsstýrismaðurin ásetur nærrí reglur um samsýning til onnur enn kommunustýrislimir fyrir arbeiði í nevndum o.l., sum kommunustýrið setir ella skal velja lim ella umboð í.

Stk. 3. Landsstýrismaðurin ásetir nærrí reglur um lön og eftirlön til borgarstjóra og varaborgarstjóra, tá hesin virkar í borgarstjórans stað.

§ 10. Kommunustýrislimur hevur skyldu at boða frá, um hann heldur iva vera um sítt gegni.

Stk. 2. Kommunustýrið ger av, um ein kommunustýrislimur er ógegnigur.

Stk. 3. Er líkt til, at kommunustýrið tekur avgerð um, at kommunustýrislimur er ógegnigur, kunnu limir, ið eru valdir á viðkomandi valevnislista, krevja, at tiltakslimur fær fundarboð.

Stk. 4. Hevur tiltakslimur ikki fingið fundarboð í tí fóri, kommunustýrið ger av, at kommunustýrislimur er ógegnigur, kunnu teir limir, ið valdir eru á viðkomandi valevnislista, krevja, at málid verður flutt til næsta fund.

Stk. 5. Málið kann tó ikki verða flutt, um 2/3 av teimum hjástøddu kommunustýrislimunum eru ímóti, ella um málið ikki tolir at bíða.

§ 11. Eingin, sum situr í starvi hjá kommununi, má vera limur í einari nevnd, sum hevur við hansara starvsviðurskifti at gera.

Stk. 2. Ein nevndarlimur má ikki fyrir viðurlag gera nakað arbeiði fyrir tann partin av kommunalu fyrisitingini, ið verður stjórnað av avvarandi nevnd, utan so at arbeiðið er boðið út alment, ella umstøðurnar serstakliga ráða til slíkt, og í seinra fóri skal kommunustýrið hava samtykt hetta frammundan.

Kapittul 3 Kommunustýrisfundir

§ 12. Nývalda kommunustýrið skal skipa seg í seinasta lagi innan árslok í valárinum.

Stk. 2. Kommunustýrið skal vera fullmannað á fyrsta fundi. Fyrst valdi kommunustýrislimur gevur fundarboð og leiðir fundin, til borgarstjóri er valdur. Um tveir ella fleiri kommunustýrislimir eru valdir við líka nógvum atkvøðum, ger valnevndin av við lutakasti, hvør skal geva fundarboð og leiða fundin, til borgarstjóri er valdur.

Stk. 3. Berst kommunustýrislimi frá at móta á fyrsta fundi, skal tiltakslimur innkallast.

§ 13. Kommunustýrið hevur vanliga fund eina ferð um mánaðin. Nærri reglur um vanligar fundir skulu vera ásettar í fundarskipanini. Almannakunngjört skal verða við ársbyrjan, nær og hvar vanligir kommunustýrisfundir verða hildnir.

Stk. 2. Kommunustýrið hevur eykafund, tá ið borgarstjórin heldur tað vera neyðugt, ella um 1/3 av kommunustýrislimunum krevja tað. Borgarstjórin ger av, nær og hvar eykafundir verða hildnir. Avgerð um eykafund skal verða almannakunngjörd, um høvi er til tess.

§ 14. Kommunustýrið er viðtökufört, um í minsta lagi helmingurin av kommunustýrislimunum er á fundi.

Stk. 2. Um einki annað er fyriskipað, er eitt uppskot samtykt, tá ið meirilutin av teimum, ið greiða atkvøðu, hevur atkvøtt fyrir uppskotinum. Stendur á jøvnum, er uppskotið fallið.

Stk. 3. Tá persónur verður settur í starv hjá kommununi, fer val millum fleiri umsøkjrarar fram eftir meirilutavalháttinum sambært § 2.

§ 15. Kommunustýrislimur kann seta fram uppskot og spryja um öll kommunal viðurskifti. Nevndir og borgarstjóri skulu geva kommunustýrinum allar kravdar upplýsingar, og skulu annars - við teimum avmarkingum, ið fylgja av lóggávuni – fylgja avgerðum kommunustýrisins.

Stk. 2. Ein og hvør kommunustýrislimur, ið ikki er nevndarlimur, kann krevja at fáa sent dagsskráir, úrrit úr gerðabókum, málstilfar o.a., sum sent verður nevndarlimunum.

§ 16. Kommunustýrið skal áseta í kommunustýrisskipanina, hvussu kommunustýrislimur skal kunna fáa upplýsingar ella tekniska hjálp frá fyrisitingini í sambandi við málsviðgerðir.

Stk. 2. Kommunustýrislimur hevur rætt at kanna framlagt tilfar saman við serkónum stuðli, sum ikki er kommunustýrislimur, í tí vavi, tað er í samsvari við reglurnar um tagnarskyldu.

§ 17. Kommunustýrislimur hevur rætt at fáa skjalainnlit í málum, har tilfarið í endaligum skapi er til skjals í kommunalu fyrisitingini.

Stk. 2. Kommunustýrislimur skal stíla umsókn sína um skjalainnlit til borgarstjóran við tilskilan um, hvørji skjøl ella mál talan er um.

Stk. 3. Borgarstjórin kann avmarka rættin til skjalainnlit í tí vavi, tað er neyðugt við atliti at málsavgreiðsluni, ella har skjalainnlit í avgerandi mun ber ampa við sær.

§ 18. Berst kommunustýrislimi frá at móta á kommunustýrisfundi vegna heilsustøðu, kunnu teir limir, ið eru valdir á viðkomandi valevnislista, krevja, at tiltakslimur fær fundarboð. Á fyrsta

fundinum ella við aðru viðgerð av figgjarætlanini, sbr. § 12 og § 39, kann verða kravt, at tiltakslimur fær fundarboð, eisini um kommunustýrislimi berst frá at móta av aðrar orsök. Er eingin kommunustýrislimur, sum kann seta fram krav um at geva tiltakslimi fundarboð, kann tiltakslimurin sjálvur krevja at fáa fundarboð.

Stk. 2. Berst kommunustýrislimi væntandi frá at rökja starv sitt í meira enn 14 samfullar dagar vegna annað alment starv, heilsustoðu ella aðra lógliga orsök, skal viðkomandi boða borgarstjóranum frá, og borgarstjórin skal síðani geva tiltakslimi fundarboð.

Stk. 3. Kommunustýrið ger av, um treytnar fyri innkallan av tiltakslimi eru loknar.

§ 19. Tá ið kommunustýrislimur aftur er fórrur fyri at luttaka, fer innkomin tiltakslimur út.

Stk. 2. Í teimum fórum, har fleiri tiltakslimir eru komnir inn á sama valevnislista, men har starvstíðin ikki endar samstundis, skal tann tiltakslimur, ið fyrstur er valdur, verða seinastur út.

Kapittul 4 Borgarstjórin

§ 20. Borgarstjórin hevur dagligu leiðsluna av kommunalu fyrisingini. Hann býtir málini sundur til tær ymisku nevndirnar og tekur sær av teimum málum, sum ikki eru latin nakrari nevnd.

Stk. 2. Borgarstjórin gevur fundarboð og fyrireikar kommunustýrisfundirnar. Undan hvørjum fundi skal borgarstjórin kunna kommunustýrislimirnar um, hvørji mál koma fyri.

Stk. 3. Eitt hóskandi tíðarskeið fyri fundin skal borgarstjórin leggja mál og málsupplýsingar fram, so at kommunustýrislimirnir kunnu gera sær eina sjálvsmeting um hesi málini.

§ 21. Á hvørjum vanligum kommunustýrisfundi boðar borgarstjórin frá, hvørji mál eru beind í nevnd síðsta fund.

Stk. 2. Borgarstjórin ansar eftir, at tey mál, ið krevja kommunustýrisviðgerð, fáa tilíka viðgerð, og at neyðug ummæli verða fingin. Borgarstjórin skal síggja til, at málini verða avgreidd, og um neyðugt ger hann fyriskipan um hetta.

Stk. 3. Borgarstjórin kann take avgerð í málum, ið ikki tola at bíða ella har ongin orsök er til iva.

Stk. 4. Borgarstjórin ansar eftir, at farið verður fram eftir samtyktum kommunustýrisins. Hann ansar eftir, at allar útreiðslur og inntókur hava neyðuga játtan.

§ 22. Nærri reglur um virksemi borgarstjórans verða ásettar í kommunustýrisskipanini.

Stk. 2. Ber borgarstjórin seg undan at fremja tær uppgávur, ið annaðhvort eftir hesi lög ella kommunustýrisskipanini eru latnar honum at umsita, kann kommunustýrið tilnevna ein annan kommunustýrislim at rökja hansara uppgávur. Kommunustýrið kann í álvarsomum fóri, ella tá borgarstjórin ferð eftir ferð ber seg undan at fremja uppgávur sínar, fyribils velja ein annan kommunustýrislim sum virkandi borgarstjóra.

Stk. 3. Avgerðin sambært stk. 2, 2. pkt., skal alt fyri eitt verða latin landsstýrismanninum til staðfestingar.

Stk. 4. Staðfestir landsstýrismaðurin eina avgerð hjá kommunustýrinum sambært stk. 3, er borgarstjórin undantíkin starvi sínum frá hesum mundi.

Stk. 5. Hevur landsstýrismaðurin staðfest eina avgerð sambært stk. 4, skal kommunustýrið alt fyri eitt leggja málid inn fyri dómsvaldið til rættarroynd fyri at royna, um treytin í stk. 2, 2. pkt., er til staðar. Kemur dómsvaldið til ta niðurstöðu, at treytin í stk. 2, 2. pkt., er til staðar, skal borgarstjórin víkja sæti.

Stk. 6. Landsstýrismaðurin kann í stk. 2 nevnda fóri, eftir áheitan frá kommunustýrinum, gera av, at lónin hjá borgarstjóranum skal verða skerd við einum fjórðingi, eini helvt, ella at hon í versta fóri fellur burtur.

§ 23. Setir borgarstjóri ella varaborgarstjóri fram umbøn um at verða loystur úr starvi, kann kommunustýrið loysa hann úr starvinum.

Stk. 2. Fer borgarstjóri ella varaborgarstjóri úr kommunustýrinum, doyr, ella verður loystur úr starvi, skal nýval av borgarstjóra ella varaborgarstjóra fara fram eftir reglunum í § 6, stk. 2 og stk. 3.

Stk. 3. Tá ið nýggjur borgarstjóri verður valdur eftir stk. 2, kann tað, við góðkenning frá landsstýrismanninum, eftir umstöðunum verða vikið frá ásetingini í § 6, stk. 2, 4.pkt. um so er, at stutt tíð er eftir av valskeiðnum.

§ 24. Kemur tiltakslimur í staðin fyrir borgarstjóran, tekur varaborgarstjórin við uttan so, at kommunustýrið skal velja nýggjan borgarstjóra, sbr. stk 2.

Stk. 2. Er tiltakslimur komin inn fyrir borgarstjóra ella varaborgarstjóra eftir reglunum í § 18, stk. 2, men sannlíkt er, at fráveran varir longri enn 2 mánaðir, skal kommunustýrið fyribils velja borgarstjóra ella varaborgarstjóra í teirra stað eftir reglunum í ávíkavist § 6, stk. 2 og stk. 3. Ásetingin í § 23, stk. 3 er somuleiðis galdandi.

§ 25. Borgarstjórin ansar eftir, at allar samtyktir á kommunustýrisfundi verða fördar í gerðabók, sum við fundarlok skal verða lisin upp og undirskrivað av öllum teimum luttakandi kommunustýrislimunum.

Stk. 2. Hevur kommunustýrislimur serstöðu, kann hann krevja, at serstöða hansara í stuttum verður viðmerkt í gerðabókina. Tá mál, har kommunustýrislimur hevur serstöðu sambært gerðabókini, verður sent øðrum myndugleikum, kann kommunustýrislimur krevja, at myndugleikin verður kunnaður um tað, ið stendur í gerðabókini.

Kapittul 5 Almenni

§ 26. Kommunustýrisfundir eru almennir. Um neyðugt, kann kommunustýrið gera av, at mál, sum t.d. persónsmál, skulu verða viðgjörd fyrir afturlatnum hurðum. Henda viðgerð kann fara fram fyrir afturlatnum hurðum, um borgarstjórin ger tað av, ella um 1/3 av kommunustýrislimunum krevur tað.

Stk. 2. Kommunustýrið kann loyva starvsfólki hjá kommununi at fylgja við eini málsviðgerð fyrir afturlatnum hurðum.

Stk. 3. Kommunustýrið kann loyva øðrum fólkni at fylgja eini málsviðgerð fyrir afturlatnum hurðum til tess at fáa upplýsingar í málínunum við fyriliti fyrir reglunum um tagnarskyldu.

§ 27. Kommunustýrið skal kunna borgararnar um ta endaligu samtyktu fíggjarætlanina eins og um roknkapin saman við möguligum viðmerkingum.

Stk. 2. Yvirlit yvir tey mál, ið koma fyrir á fundi, eins og úrrit úr gerðabókini fyrir síðsta fund, skulu verða almannakunngjörd við fyriliti fyrir reglunum um tagnarskyldu.

Kapittul 6 Nevndir

§ 28. Settar skulu verða ein fíggjarnevnd og ein ella fleiri aðrar fastar nevndir til beinleiðis fyrisingting av kommunalum viðurskiftum. Nevndirnar skipa seg sjálvar, sbr. tó § 38, stk. 1, 2. pkt.

Stk. 2. Val av limum og tiltakslimum til fastar nevndir fer fram beint eftir, at borgarstjóri og varaborgarstjóri eru valdir. Valið fer fram eftir lutfalsvalháttinum sambært § 3.

Stk. 3. Hevur borgarstjórin ella annar nevndarformaður fastan sess í eini nevnd, verður hesin sessur taldur við upp í sessatalið, sum bólkur teirra hevur rætt at ogna sær.

Stk. 4. Verður avgjört at velja nevnd av nýggjum, stendur öll nevndin fyrir vali.

§ 29. Allir limir í föstu nevndunum skulu vera kommunustýrislimir.

Stk. 2. Kommunustýrisskipanin skal áseta nærrí reglur bæði um manning og málsøki hjá teimum föstu nevndunum. Talið á nevndarlimum skal vera stakt, og tað skal vera minni enn helmingurin av öllum kommunustýrislimunum.

Stk. 3. Nærri reglur um nevndararbeiðið kunnu verða ásettar í eina fundarskipan.

§ 30. Nevndarformaður gevur fundarboð og fyrireikar nevndarfund.

Stk. 2. Borgarstjórin kann kalla nevndarlimirnar í einari ella fleiri nevndum saman fyrir at tosa um

felags áhugamál.

Stk. 3. Borgarstjórin hevur atgongd til allar nevndarfundir, tó uttan atkvøðurætt. Borgarstjórin skal hava fundarskrá og fráboðan um, nær og hvar nevndarfundur verður hildin.

Stk. 4. Nevndin kann geva øðrum persóni atgongd, um tað er ynskilt til tess at fáa upplýsingar í málinum.

§ 31. Nevndarformaðurin ansar eftir, at farið verður fram eftir nevndarsamtyktunum. Hann ansar eftir, at allar útreiðslur og inntökur hava neyðuga játtan.

Stk. 2. Nevndarformaður kann taka avgerð í málum, ið ikki tola at bíða, ella har ongin orsök er til iva. Tó skal borgarstjórin kunnast, áðrenn avgerð verður tikan í málum, ið ikki tola at bíða, uttan so er, at tað snýr seg um avgerðir, sum við lög eru latnar nevndini.

Stk. 3. Ein og hvør nevndarlimur kann leggja mál um virksemi hjá nevndarformanninum fyrir nevndina. Formaðurin skal eftir áheitan geva nevndini allar upplýsingar, eins og hann í öllum lutum skal lýða tær avgerðir, nevndin tekur.

§ 32. Nevndarlimur kann, áðrenn ein nevndaravgerð verður sett í verk, krevja, at málið verður lagt fyrir kommunustýrið til avgerðar.

§ 33. Ein nevnd er viðtökufør, um í minsta lagi helmingurin av nevndarlimunum er á fundi.

Stk. 2. Um einki annað er fyriskipað, er eitt uppskot samtykt, tá ið ein meiriluti av teimum, ið greiða atkvøðu, hava atkvøtt fyrir tí. Stendur á jövnum, er uppskotið fallið.

§ 34. Nevndarformaðurin ansar eftir, at allar nevndarsamtyktir verða fördar í gerðabók, sum við fundarlok skal verða lisin upp og undirskrivað av öllum teimum luttakandi nevndarlimunum.

Stk. 2. Hevur nevndarlimur serstöðu, kann hann krevja, at serstöða hansara í stuttum verður viðmerkt í gerðabókina. Tá mál, har nevndarlimur hevur serstöðu sambært gerðabókini, verður sent øðrum myndugleikum, kann nevndarlimurin krevja, at myndugleikin verður kunnaður um tað, ið stendur í gerðabókini.

Kapittul 7

Aðrar nevndir og umboðan

§ 35. Har kommunustýrið eftir øðrum reglum ella fyriskipanum skal vera umboðað í øðrum nevndum ella tilíkum, og kommunustýrið bert skal velja eitt umboð, fer valið fram eftir meirilutavalháttinum sambært § 2. Skulu fleiri umboð verða vald, fer valið fram eftir lutfalsvalháttinum sambært § 3.

Stk. 2. Skal ein nevnd ella tilíkt verða mannað við øðrum enn bara kommunustýrislimum, fer valið av teimum, ið kommunustýrið skal velja, fram undir einum.

Stk. 3. Í teirri raðfylgju, sessirnir verða lutaðir einum bólki, kann bólkurin tilnevna limir ella onnur, til annað slag av sessum er sett.

§ 36. Kommunustýrið kann seta serstakar nevndir at taka sær av einstökum málum ella at ráðgeva kommunustýrinum, fíggjarnevndini ella aðrari fastari nevnd.

Stk. 2. Kommunustýrið ásetir nærrí reglur bæði um virksemi, virkisskeið og manning av serstökum, ráðgevandi nevndum.

§ 37. Kommunustýrið kann seta staðbundnar, ráðgevandi nevndir til tess at tryggja fólk á staðnum ummælisrætt í málum, sum viðvíkja staðbundnum viðurskiftum.

Stk. 2. Staðbundnar nevndir skulu verða mannaðar bæði við umboðum úr kommunustýrinum og við staðbundnum umboðum, tó soleiðis, at staðbundnu umboðini altíð eiga meirilutan.

Stk. 3. Val av staðbundnum umboðum fer fram sama dag og eftir somu reglum, sum val fer fram til kommunustýrið við teimum avvikum, ið umstøðurnar krevja, sbr. stk. 4.

Stk. 4. Nærri reglur um samansetting, manning og hoyringarmannagongd skulu verða ásettar í kommunustýrisskipanina. Eisini verða í kommunustýrisskipani settar neyvari reglur um neyðug

frávik frá kommunuvallóginu viðvíkjandi valbæri, valrætti v.m.

Stk. 5. Kommunustýrislimur kann ikki samstundis vera staðbundið umboð.

Kapittul 8

Fíggjarumsiting

§ 38. Fíggjarnevndin tekur sær av beinleiðis umsitingini av málum, ið víðvíkja kassa- og roknskaparverki og lónar- og starvsfólkaviðurskiftum kommununar. Borgarstjórin er nevndarformaður.

Stk. 2. Fíggjarnevndin samskipar og fylgir við fíggjarligu og fyrisitingarligu viðurskiftunum innan tað kommunala fyrisitingarökið.

Stk. 3. Fíggjarnevndin hevur ábyrgd av

1. at gjørd verður ein bókhaldsförsluskipan, ið gjølla sýnir, hvussu kommunuognin verður umsitin,
2. at liðugur roknskapur við möguligum viðmerkingum verður grannskoðaður,
3. at viðgera og taka stöðu til viðmerkingar frá grannskoðanini og
4. at leggja grannskoðaðan roknskap saman við grannskoðanarfágreiðingini fyrir kommunustýrið til góðkenningar og undirskrivingar.

Stk. 4 Áðrenn mál víðvíkjandi fíggjarviðurskiftum og fyrisitingarligum viðurskiftum verða lögð fyrir kommunustýrið, skal fíggjarnevndin geva sítt ummæli.

§ 39. Fíggjarárið er frá 1. januar til 31. desember. Fíggjarnevndin skal fyrir 1. oktober leggja uppskot til fíggjarætlan fyrir kommunustýrið.

Stk. 2. Kommunustýrið skal viðgera uppskot til fíggjarætlan tvær ferðir við í minsta lagi 14 daga millumbili. Fíggjarætlanin skal verða endaliga samtykt í seinasta lagi 1. desember.

§ 40. Tá fíggjarætlanin er endaliga samtykt, verður eisini útskrivingin av kommunuskattinum fyrir komandi árið samtykt við fíggjarætlanini sum grundarlag. Samtykta fíggjarætlanin er á sama hátt bindandi fyrir kommunalu umsitingina komandi fíggjarárið.

§ 41. Kommunustýrið hevur játtanarmyndugleikan. Ikki kann verða farið undir eitt arbeiði, fyrr enn neyðug játtan er tök.

Stk. 2. Kommunustýrið kann tó um neyðugt veita eykajáttan. Eykajáttan krevur tvær viðgerðir við í minsta lagi 14 daga millumbili. Við hvørja eykajáttan skal verða víst á, hvussu hon verður fíggjað.

Stk. 3. Hevur kommunustýrið sambært lög ella aðrar bindandi rættarreglu skyldu til at bera útreiðslurnar av ávísum tiltökum, kann hetta setast í verk uttan játtan frammanundan, men játtan skal tá skjótast gjörligt fáast frá kommunustýrinum.

§ 42. Fíggjarnevndin skal ansa eftir, at öll peningaogn hjá kommununi er goymd á tryggan hátt.

Stk. 2. Peningaognir skulu setast í peningastovn, á postgiro ella í tilík lánsbrøv, ið nýtt verða, tá ið um ognir hjá ómyndingum ræður, so tær geva sum mest av sær.

Stk. 3. Virðisbrøv skulu hava átekning um, at tey eru ogn hjá kommununi, og at eingin hevur ræði á teimum uttan samtykt kommunustýrisins. Um til ber, skal átekningin verða skrivað í bók hjá viðkomandi stovni.

§ 43. Til lántøku, veðsetan, nýtslu av rakstraravlopi og tilíkum krevst samtykt frá kommunustýrinum.

Stk. 2. Er nettoskuldin meira enn ein álíkning eftir einum av landsstýrismanninum árliga ásettum skattaprosenti, krevst loyvi frá landsstýrismanninum til lántøku og til broytingar í lánitreytunum.

§ 44. Føst ogn hjá kommununi má ikki seljast, uttan so, at ognin frammanundan hevur verið boðin út alment. Landsstýrismaðurin ásetir nærrí reglur um mannagongdina við almennum útboði umframt

reglur um, at ávísar ognir kunnu undantakast almennum útboði.

Stk. 2. Skjøl viðvíkjandi keypi og sølu av fastari ogn o.t. skulu verða undirskrivað av borgarstjóranum og einum persóni, sum kommunustýrið hefur heimilað til tess.

§ 45. Kommunan skal hava óhefta, sakkøna grannskoðan av sínum figgjarviðurskiftum.

Grannskoðarin skal vera ríkisgóökendur ella skrásettur. Grannskoðarin kann krevja allar neyðugar upplýsingar útflýggjaðar frá kommunustýrinum fyri at gera arbeiði sítt.

Stk. 2. Grannskoðarin skal regluliga eftirkanna roknkaparførslu og roknkaparmannagongdir hjá kommununi.

Stk. 3. Grannskoðarin skal hyggja eftir, um tann figgjarliga umsitingin samsvarar við lógina, figgjarætlanina, eykajáttanir og aðrar tiknar avgerðir.

§ 46. Í samband við góðkenning av ársroknkapinum skal kommunustýrið taka stöðu til, um grannskoðarin skal halda áfram, ella um ein annar skal verða valdur.

Stk. 2. Til tess at loysa grannskoðaran úr starvi krevst loyvi frá landsstýrismanninum.

§ 47. Landsstýrismaðurin kann áseta nærrí reglur um kontoskipan, figgjarætlan, bókhald, ársroknkap, grannskoðan og avgerðir um viðmerkingar til grannskoðanina og tilíkt.

Kapittul 9 Eftirlit, rættartiltök v.m.

§ 48. Landsstýrismaðurin hefur eftirlit við kommununum.

§ 49. Ikki er loyvt kommunum at figgja rakstur, rentur og avdráttir við lántøku ella við inntøku frá sølu av fastari ogn.

Stk. 2. Landsstýrismaðurin kann áseta nærrí reglur um, nær tað í serföri kann gerast undantak frá ásetingunum í stk. 1.

§ 50. Ein kommuna kann einans taka lut í vinnuligum virksemi, um so er, at virksemið tænir einum almannagagnligum endamáli og ikki hefur vinning fyri eyga.

Stk. 2. Kommunan kann seta almenn tiltök í verk, um so er, at hetta er til frama fyri vinnulívið á staðnum, men stuðul til einstaklingar ella einstakt virksemi má ikki latast uttan so, at serligar orsókir eru.

Stk. 3. Áðrenn tiltak sambært stk. 1 ella stk. 2 verður sett í verk, skal kommunustýrið skrivliga boða landsstýrismanninum frá hesum.

§ 51. Kommunusamstørv, ið hava við sær avmarkingar í teimum lógarásettu heimildunum, sum kommunustýrið hefur eftir hesi lög, kunnu bert setast á stovn, um so er, at landsstýrismaðurin góðkennir eina tilíka samstarvsavtalu.

Stk. 2. Hevir landsstýrismaðurin góðkent eina kommunusamstarvsavtalu eftir stk. 1, skal hann eisini góðkenna treytirnar í sambandi við avtaluslit. Er ósemja um treytirnar, verða tær ásettar av landsstýrismanninum.

§ 52. Landsstýrismaðurin ásetir reglur viðvíkjandi ábyrgdarbindingum, veðhaldi o.l. og viðvíkjandi tilsogn um regluligar veitingar, ið kommunan ikki eftir lögini hefur skyldu til.

§ 53. Kommunustýrið hevir skyldu at veita landsstýrismanninum allar neyðugar upplýsingar og frágreiðingar.

Stk. 2. Til tess at landsstýrismaðurin kann rökja sínar eftirlitsskyldur við figgjarligu viðurskiftinum hjá kommununum, skulu tær lata honum:

1. grannskoðaðan roknkap innan 1. juni eftir endað figgjarár,

2. samtykta figgjarætlan innan 3 gerandisdagar eftir 1. desember og
3. samtykta eykajáttan innan 3 gerandisdagar aftaná, at hon er samtykt.

§ 54. Er nettoskuldin hjá kommununi meira enn eina nettoálíkning, sbr. § 43, stk. 2, kann landsstýrismaðurin geva kommunustýrinum boð um at gera neyðugar broytingar í uppskotið til figgjarætlan, í figgjarætlan ella í eykajáttan, um landsstýrismaðurin metir, at:

1. inntøku-, útreiðslu- og ílögumetingarnar eru skeivar,
2. inntøku-, útreiðslu- og ílögumetingarnar eru gjørdar á skeivum grundarlagi, ella at
3. inntökurnar ella útreiðslurnar og ílögurnar eru órímiligar ella óneyðugar.

Stk. 2. Landsstýrismaðurin kann í tí í § 43, stk. 2, nevnda fóri geva kommunustýrinum boð um at lata landsstýrismanninum uppskot til figgjarætlan innan 1. oktober.

§ 55. Hevur kommunustýrið tikið eina avgerð, sum er ímóti lóggávuni, kann landsstýrismaðurin ógilda avgerðina. Undir viðgerðini av málinum kann landsstýrismaðurin fyribils taka avgerðina av. Er avgerðin framd í verki, kann landsstýrismaðurin einans ógilda ella fyribils taka avgerðina av, um

1. ein partur í málinum skrivliga heitir á landsstýrismannin um hetta,
2. tað ikki eftir aðrar lóggávu er høvi til at klagu og
3. avgerandi fyrilit, serliga til privat áhugamál, ikki tala ímóti hesum.

Stk. 2. Heldur kommunustýrið seg óvirkið mótvægis lógarásettu skyldum, kann landsstýrismaðurin áleggja teimum kommunustýrislimum, sum bera ábyrgd av hesum, tvingsilsbøtur.

Stk. 3. Landsstýrismaðurin kann saksøkja kommunustýrislim eftir endurgjaldi, um hann ber ábyrgd av, at kommunan hevur verið fyrí missi.

Stk. 4. Landsstýrismaðurin kann sleppa einum sakarmáli, um viðkomandi kommunustýrislimur í staðin sektarsamtykkir mótvægis kommununi innan ásetta freist.

Stk. 5. Kommunustýrislimur kann ikki sleppa sær undan ábyrd við ikki at greiða atkvøðu.

Stk. 6. Ásetingarnar í stk. 1-5 eru eisini gallandi fyrí figgjarnevndina og aðrar fastar nevndir og viðkomandi nevndarlimir umframt kommunusamstörv, sum nevnd í § 51.

§ 56. Kommunustýrislimur verður sektaður við bót, um hann tilætlað ella av grovum ósketni skúgvær til viks tær skyldur, ið fylgja av starvsinnihaldi hansara.

Stk. 2. Átala eftir stk. 1 kann einans verða reist eftir áheitan frá landsstýrismanninum.

Kapitul 10

Gildiskoma og skiftisreglur

§ 57. Henda løgtingslög kemur í gildi 1. januar 2001, sbr. tó stk. 2 og § 59.

Stk. 2. Landsstýrismaðurin kann við kunngerð seta hesa lög ella partar av henni í gildi áðrenn 1. januar 2001.

Stk. 3. Samstundis, sum henda lög kemur í gildi, fara hesar lögir úr gildi:

1. Løgtingslög nr. 45 frá 29. juni 1972 um føroysku kommunurnar við seinni broytingum og
2. løgtingslög nr. 189 frá 8. desember 1993 um tær kommunalu figgjarætlanirnar, ásetan av kommunuskattaprosentinum, kommunalan veðhaldsgrunn v.m. við seinni broyting.

Stk. 4. Kunngerðir, reglugerðir og starvsskipanir, sum eru gjørdar við heimild í løgtingslög nr. 45 frá 29. juni 1972 um føroysku kommunurnar við seinni broytingum, verða verandi í gildi við teimum broytingum, ið fylgja av hesi lög, til tær verða settar úr gildi. Reglugerðir og starvsskipanir fara tó úr gildi 1. juli 2001, tá kommunustýrini skulu hava samtykt nýggja kommunustýrisskipan og fundarskipan sambært ásetingunum í § 5, stk. 1 og stk. 3.

§ 58. Fyri kommunur við færri enn 500 íbúgvum við ársbyrjan í valárinum verða hesi undantök gjörd:

1. § 5, stk. 2, er ikki galldandi fyri hesar kommunur. Í hesum kommunum verður talið á kommunustýrislimunum 5, tó soleiðis, at fyri kommunur við 100 íbúgvum ella færri verður talið 3.
2. § 6, stk. 2, 3. og 4. pkt og stk. 4 og § 7, stk. 2, eru ikki galldandi fyri hesar kommunur. Í hesum kommunum verður ásett í kommunustýrisskipanini, hvønn setanarbrøk borgarstjórin skal hava.
3. §§ 28-34 eru ikki galldandi fyri hesar kommunur, og áliggur tað tá borgarstjóranum at taka sær av teim uppgávum, ið annars høvdu ligið hjá fíggjarnevnd ella aðrari nevnd.

§ 59. Til kommuunuvalið ár 2000 skulu veljast í minsta lagi 7 kommunustýrislimir í kommunum, sum hava 500 íbúgvum ella fleiri við ársbyrjan í valárinum, og skulu 5 kommunustýrislimir veljast í kommunum við færri enn 500 íbúgvum og 3 í kommunum við færri enn 100 íbúgvum.